

মীচম মীয়াম শিবদি মীছৎশিংনা খৌশাবীখিদে-মীয়ান্না কাউথোকপীগনু কনানা ফম্মাইবা ওইহনখিবনো?



— মুতুম শান্তি —
(শোখরবশিন্দা কথোকাচরি)

মীয়ামগী শিবা অমদি হিংবা অনীগী ময়ল লৈত্রবা পুন্সি খোঙচৎ অসিবু করি খনবীরিবগে? নোংমদি শোয়দনা শিরগদবা মীওইপোকনি। মরম অদুনা করিসু লৈতনা খল্লগা? নংত্রগা লমদমসিগী মীয়ান্নু করিসু লৈতনা খল্লগা? মরাল লৈজন্দবা মীচম এখোয়বু অসুক তমখীনা মীহাৎ-মীপুন, ইয়ুম-ইকৈ তন্নু মৈ থাদোকপীখিবা কুকি টেরিষ্টশিংবু আইনগী মতং লৌদনা করি থবক পাঙথোকপ্তবগে? লমদমসিগী মীতৈ খুয়াই লৈজঙ্কি মতং করিসু ফন্দনা হিংলকখিবনি, য়ান্না রানা মশানা শজরগা পাল্লকখিবা ইংৎ জক্তনি। মীতৈগী অহলশিংনা য়ুম পানবা হায়বসি তুরেল লৈঙেইদগীসু হেমা কুঞ্জী হায়নরিবনি। মৈ থাদোকখিবা হায়বসি পুন্মক উৎ ওনত্রবনি।

অরাবা অরবা ইমুংগী মীওইশিংগী তুংগী পুন্সি মহিংনা করম তৌবা? য়ুম পানদবা য়েতুম অমা রাংপা য়াবা নত্তে। লানবুং, মীহাৎপুং ওইরেদো মৈত্রাবাক। অপীকপা লৈবাকসি ঈংনা-চিল্ল, নুংঙাইনা হিংবা য়াবা ফুপনি। অরতরখাদা লীলা শামরিবা, পোলিটিক্স তৌরিবা মীওইশিংনা অপীকপা লৈবাক কয়্যবু উজ্বল তানা নৈখায়বীরি। মীনস্কা, ওইদ-পাদবা কয়ানা মীয়ামগী পুন্সিবু থমায়বীরি। তেল্লবা পুন্সিগী খোঙচৎপু নীংবা কায়রবা অমদি কপ্পা-কপ্পা লৈশিংশিবনি। হিংলিঙে মতমদা নুংশি চায়না হিংমিলবনা পুন্সিগী অশেংবা ঈচেলেনি। অচুহুখক্তা পুন্সিগী ঈচেল ওইহনসি। এখোয় পুন্মক নোংমদি শোয়দনা শিগনি। পোলিটিক্সকী মরুমদা এখোয়গী লৈবাকসিগী ওইনদি অচুয়া, অফবা কয়্যগী মোফফম ওইরি।

সেপ্তেম্বর গভর্নমেন্ট অমদি স্টেট গভর্নমেন্টকী নুংদা মীয়ান্না খঙদবা মীনস্কা অমদি য়াওঁরিত্তা হায়বসি মীয়ামগী রাহৎ ওইরক্কা। কুকিনা হোমলেদ তানবা গুন্সিবসি অঙকপনি। লমদমসিগী মীয়ামগী ওইবা অখও-অইহ কয়ানা কপ্পা খুয়াহৌদবা মতং লাক্কি। মরমদি লৈজঙ্কলেইশিংদা মখোয়না থোকপা তৌরকপা থবক থৌরম কয়াদা অশোয়বা ওইরকখিবনা থাজবা য়াবা নত্তে। লৈবাক অসি মচৎ তত্রবদি তুংগী মীারোলদা অকায়বা য়ান্না লাক্কনি। লৈজঙ্কপু মীয়ান্না থাজবা লৈত্রো। ইমা লৈবাক কলহৌবনা মীয়ামগী চাউরবা ইখৌদাংনি। মরোল থোক্তবা, নুঙগী মীতমশিংদা মীছৎ ওইহল্লবা মীয়ামগী অরাবা, অপজবা ওইরক্কা? এখোয়না শক্তি পীথোকপদা রাখল খুছাইদবনা লৈবাক অসি কাং-খোং চাইরিবনি।

মখোয়না তৌরকপা য়েংবদি ‘হৌদোংনা গা চাবা য়েংবগুম’ থোক্তদা হায়বসিনি। এখোয়গী ওইবা লৈজঙ্ক ওইহৌদবনা মীখা পোয়া হিবা লমদম অমা ওইরিবনি। হুন্সকী ঈরাংসিনা মরাল লৈজন্দবা মীচম হাতোকপীরিবা অসি মীয়ান্না উরবনি। এখোয় মীয়ামদি ইচম-চুয়া হিংজবনি। মখোয়না য়াইফনবা তৌবীরক্কি খল্লবা গুন্সি অরা-তৌবদা অখারিকি ‘সু’ অমদি কুকিবু লমদমসিগী ‘হৌরকমী’ নি হায়বগী গেজেট পাঠোকখিবা মসি ককথৎখিবনা মীয়ামগী য়াইফনা ওইহনি খইঙে। চলিবা চইগী নিংথম মীফম পাল্লিয়ামেন্ট মনুংদা ‘সিপরেট এডমিনিস্ট্রেশন’ গী মতংনা করি লাক্কনি হায়বসি মতম লৌরিঙেদা এখোয় খুয়াহৌবা চুয়া? য়ান্না চিননিওঁঙই ওইবা, য়ান্না লুরবা নানফমনি। লৌইখুগা পংলাউ লাউনবাদি অশোয়বা খোঙথানিং। ইমা লৈবাক কনসি, এখোয় মীতৈ মচনি।

মতম চানা থবক হৌহৌদবনি ‘গুপ্তম মৈম খুঁজনা শিকপা’ হায়ববু তাদুনা তোল্কনি। ময়ল য়ান্নাবা ইচাশিংগী পুন্সি কনবনা এখোয় পুন্মককী য়াইফলনি। এখোয়না হিংলিঙেই ইমা লৈবাক মচৎ তারবদি এখোয় হিংলক্কী কান্নেদে। গুন্সিগী লৈজঙ্কি মওং অসিদি এখোয় পুন্মকল্ল খঙলবনি। চেকশিনা খোঙথাং খুনিং উক্ক য়েবা হায়বা অলল-লমদগী রাইহে পরেংশিং নীংশিংসি। থবক ওইনা পাঙথোকসি। রাখল খল্লগা, বারী কয়া শানরগা, থবক ওইনা পাঙথোকহৌদবদি অশোয়বনা পীক থনবা মীওইবগী পুন্সি লক্কিনি। মতম হায়বসি হোরেন-হায়েং গুইবা য়ান্নাবা মতংসু লাক্কিবনি। মীওইবনা গুন্মদবা করি লৈবগে?



রাখল তামিাদুনা হোংনমিয়ারসি।

লৌরিবা লুপ ময়াম অসি পুন্সিন্দুনা অপুনবগী লুপ অমত্তু শেঙ্গা তত্তাইফদে। লমদমসিগী লাইরিক-লাইশু হেংবা সিনিয়র সিটিজেনগী চই মতং ওইরবা কয়ানা অপুনবগী লুপ অমা শেঙ্গসি। লুপ অসিগী পাল্লল শক্তি মীয়ান্না হাপকনি। মীয়ামগী রাইরেক্তি তাইবঙ মপুগী রাইরেকনি। মীয়ান্না য়াদবা হায়বসি তাইবঙ শেঙ্গীবা মপুনা য়াদবনি। লৈজঙ্কী শক্তি পায়রিবা মীতৈ মচাশিংনা ইমা লৈবাকপু থম্মোয় শেংনা নুংশিবা চঙই। পোক্তফম লমদমবু নুংশিবা হায়বসি কনা লৈরমগদগে মালেমসিদা। মরাল লৈজন্দবা মীচম-মীয়াম শিবদা লৈজঙ্কল করি করম তৌবিগে? মীয়ান্না পুন্মক খঙই গুন্সিগী মীারোলনা কাউবা গুন্সরৌইদবা মীংনা উবা থৌদোকনি।

হুন্সকী ঈরাংদা ‘ইমা মৈরা পায়বী’ অমদি লাঞ্জলোই ইচাশিং লৈরমদ্রবদি করম তৌরমগনি। এখোয়না খনগৎতুনা লৈজঙ্কী শক্তি শীমাকবশিংনা মিংৎ তাংবা, মনা পংবা ওইখিবা নংত্রা? মখোয়দি ‘হুইনাও মচা চাউনবা য়োকপীরগা লৈতোন লেকই’ হায়বমক্কা। মপু মশক খঙদবা জীবনি। মপু খঙদা মতম লাকখিনি, শুকশোয় শোয়দনা। পান্দিয়া পানবা হৈপাল-লৈপালগী মরক্ত তিজুং কাইজ হংবা য়াওঁরবদি মতম শুদনা কেনাখিবগুম কেনাখিনি শোয়দনা। মশাগী ওইজবা থিননা শরক ওইরিবা লৈজঙ্ককশিংনি। লাল্লিবদি এখোয় মীয়ামনি। হনবা লৈত্রবা কুকিশিংগী থবক-খৌওং কয়্যবু লৈজঙ্কপশিং অমদি সী এস ওশিং, মীয়াম পুন্মক রাখল খনবা, চেকশিনবা মখৌ তরি।

‘সু’ তৌরিবা লুপ কয়াদা য়ান্নার মচাগী মমিং, খুংয়েক কয়া য়াওঁরিবসিবু মতমদুকী কোংগ্রেস লৈজঙ্কল কয়াদা অয়াবা পীথোকখিবনা? চেকশিনা য়েংদবগীরা নংত্রগা তৌদবা য়াদুনা তৌরিয়া? মতিক চারে হায়দনা মীয়ান্না থাগৎখিবদি অসুন্না লৈবাক্কী অমাঙবা, অশোয়বা থবক পাঙথোক্কা তারে। থবক অমা তৌবা হায়বসি হান্না রাখল মুয়া খুছদনা তৌবনা তুলমচত্তা অমাঙবা ওইরকই। লমদমসিগী হৌরকমী ওইরিবা মীতৈ অমদি তাঙলু ফুপকী লুপ লৌরিবশিংদগী ময়েক শেংনা থল্লুরমদে। মীতৌপ মীয়ানচাগী খেংবা থমদবা করিগীনো? লুচিবা ফঙবনা মীয়ামদা অরাবা পীবা তারে। মসি পুন্মকসিগী মরমসি লাইরিক মখোঙ শেংনা হৈতবা, ওফিসকী প্রোসেস হৈতবা, মীয়ামগী অমদি লৈবাক্কী খন্দবগী মমি চাউনা তারি।

সেপ্টেম্বর ২৩, ২০২২দা কুকিশিংবু ‘ইন্দিজেনস পিপল’ নি হায়না বি জে পিনা গেজেটত এন্ড্রো ওর্নিরি অমা পীরম্মিরা অসিনা কুকিশিংগী হোমলেদ তানবগী থৌনা হাপ্পি। রাফম অসি ইমা লৈবাক মচৎ তানা কায়নবগী খৌরাং ওইরে। অরৌইদা অরাবদি মীয়ান্না ফংলি। গুন্সি মীহাৎপুং ওইরবা ইরমদম অসি এখোয়না খনখিবা মতিক চান্দ্রবা লুচিবশিংনা থোকহনখিবনি। রাখল খুছবীয়া ইমা লৈবাকপু নুংশিবায়া। সেনসল পাটি অনীসিনা মণিপুৰবু মচৎ তানা মাঙহল্লবনি। গুন্সি কেতুপাংতা ইচা ১৮ গী মোফফম ওইরিবা বি জে পি লৈজঙ্কল শেমখিবনি। মতম চুয়াদা কাউবা য়ারৌইদবা শক্তমনি। অদুবু ভৌতিকি মতম লাকপদা মীয়ান্না হেজা কাউথোকখিবা অসিবু করিগীনো? অমনা কৰো তম্পাক্কী

চাউরবা শরক কোংগ্রেস লৈজঙ্কল বর্ষাদা পীথোকখিবা নংত্রা? অদুবু লমদমসিদা কোংগ্রেসনা লিশাং-শিংনা মতম শাংনা লৈবাক গুন্সকখিবা নংত্রা? কনানা মাঙজরিবনো? এখোয় খক্তা মাঙজবা খক্তনি। অতোপ্পা ফুপশিং অসিদি পংলৈ লৈবগী রাফমনি। করিসু খনবা নত্তে। এখোয় খক্তা মাংজ রি। চেকশিনসি মীয়াম, ইমা লৈবাক মাঙহনবা নেনসনল পাটিদা অমুক হমা এখোয় ভোট পীথিগদা? তুদদি রাখল খল্লগা ভোট থাদসি। এখোয় মীয়ান্না ইমা লৈবাক কনবা অমদি লৈবাক সাসন তৌজবা নক্তা অতোপ্পা পাট্টে লৈত্রো।

ইশানা ইশাবু শক খঙজবা লমদম অমা ওইরক্কা পুন্সিন্দুনা হোংনমিয়ারসি। ঐনা গুন্সিবদি লৈবাক সাসন তৌবিবা ফম্মাইবা কয়ানা কুকি ফুপকী লান্না শেমজিন-শাজিনবা লুপনা গুন্সি ‘সু’ গী চংন-কাঙলোন থুগায়রবসু অসুম য়েংদুনা লৈবা গুন্সি করিগীনো? মীতৈ মীচমশিংবু হাংকদবা রাংলিত্তা? ফন্ডা, অরানবা কয়্যবু য়োকখৎতুনা থল্লুকী লৈজঙ্ক সাসন তৌরিবো? টেলিফোন মী অমনা মখোয়গী ময়োজা খজিঙ হায়বদদি ফাজিন-পুন্সিনবা উরি। কুকিশিংনা তৌনিংবা তৌবদি লৈজঙ্কল করিসু তৌবা গুন্মদনা লৌরি। লৈজঙ্কল কুকিশিংগী মখাদা লৈজঙ্ক সাসন তৌরিয়া? লৈজঙ্কল গুন্মদ্রগা মীয়ামদা শিম্বীরৌ হায়বগী খোন্নাও লাক্কিবসি মতিক চান্দ্রে হায়বগীনি খুছবীয়া। কুকি আই এ এস ওফিসরশিংনা লৈজঙ্ক অসিবু উক্ক-উক্ক লৈথৎতুনা সাসন তৌরতা হায়বগী অটোবা রাহৎ ওইরক্কা।

হৌখিবনা শোয়খিবা কয়্যবু নীংশিংলুরগা তুদা লাক্কনবা অমদি হৌজিক্কী খয়দা য়াদবনি। ওফিসকী ফাইলগী চেনেল খঙদবা, রাইহে রাতা খঙদবসু মতিক চাবা এদভাইজর অমদি তাকপীবা গুন্সি মীওইশিং থল্লীয়া। য়োংনা যুবি কোনবা তাহনবদি লৈবাক কয়বা ওইরক্কনি। করিসু খঙদা ঐনা অখঙবা শাবা য়াবা নত্তে। অখঙবদগী এদভাইস লৌবনা তুদা য়াইফনা ওইরক্কনি।

মন্ত্রি দোলানননা হায়বা ফিল্ম অদুগা চপ মান্না থোক্কৌরে ইমা লৈবাকসে। করন্না কনগনি এখোয়না। ইমা লৈবাক্কীমক কথোকপগা লোয়ননা চোঙথোকখিবা ইচ ময়ামসি, মমা ওইবী এখোয়না করন্না খামগনি। ডিংথক্তগী নোংমৈ হেক কাপথরক্কা হায়ববদি হঙেইগুম ফন-ফন চোংলসু, উচি মখলদা অমুক চঙত্রে। কুকিনা নোংমৈ কান্না মখোল তত্রবা মফমদা উরৈপ-উয়ং তল্লা কৌচৎ চংলি। উজ্বলদা কেবিনেট মীফম ফন্স কুকি খুল ৪ / ৫ লাঙ্গুনা চংলি হায়রকখি। ইচা ময়াম শিরগা ফিজেল অনানবা, ফজল শেংপা গুন্সি মীওইশিংনি কাউজীগনু। মচা কায়নবগী মৈচুন্স গাওঁরবী মমা গাউনি মীতৈ নুশিাশিং। নোংমৈ বোমগী মখোল তারক্কবানিনা ফম্মাইবা পুন্মক উচি মখলদা অমুক চঙত্রে। ইমাইশিংনা ষাংচেং মচি লাংদুনা, কোজা কেকশেং শেংতুনা, খুংতা মৈরা পায়দুনা চোংথোরক্কি। মীওই অয়াহুদি ফম্মাইবা হেক থোরকপগা টিভি মুখৎনরে। এ আই আরগী পুং ৭.৩০গী পাউদা লৈবাক্কী লুচিবনা রা হেক গাঙললকপদসু মুখৎলে হায়বা তানরে।

তুংগী লক্কিবু লাগা উবা গুন্সি মীওইশিংবু এখোয় মীওইবনা শরু-শোমারি। ঐগী মতমদা ইরৈবাক ইরমদম মচৎ তানা থুগায়রে হায়ববু থোক্কা শিনবা হৌনত্কা? এ হায়বসি অফবা, অচুয়া রাখল খনবা গুন্সি মী নংত্রবদি হিংলক্কী কান্নাবা করি লৌরি। ইমুং, শাংগে, লৈকায়া, ইমা-ইপা, ইচিল-ইনাও, ইচা-ইশু পুন্মক চেষ্টদুনা লৈখা তাহনবা পুন্সি ওইরক্কনি। মীওইবনা গুন্মদা থবক লৈতবনি। মীগী মগুগদি মশানগী থোরকপা রাইহে অমদি তৌথোরকপা থবক-থৌরম কয়ানা ময়েক শেংনা তাক্কি। মীছৎশিংগী মগুগশিংদি কুইর-কুইরগা ‘করপসন’, ‘মীয়ান্না রাংবাবা’, ‘মীনস্কা গাঙবাবা’, ‘রাশকখিবা রাফম অমতা গুন্সল থবক তৌদবা’, ‘মচিন থীবা’, ‘লায়রবগী লৈজঙ্কল থাদরকপা শেনফম মখোয়গী ওইবা’, ‘ফেক্সির মচি লিংখংপসু মুখৎপা’, ‘লৈজঙ্ককী কিম মুখৎপা’ লোয়ননা লায়রবা কয়্যবু থবক-মখা ওছোতুনা রানা হিংহনবা অসিদসু নত্তে ইগদবা য়ান্না রাংলি, নুংশিজরবা মীয়াম।

মণিপুৰনা ঈং-তল্লা পুরক্কা, মচিন থিন্দুনা লাউথোকখিবগী হেক থংবনা মীকুপ্তা ময়ল য়ান্নাবা এস দি পি ও চিখাম অকনবু কুকিশিংনা হাতোকপীখি। মমা লৈবাক্কীমক থরায় কথোকপ্তবা তাইবঙ মপুগী মনাজা চংত্রবা ইচাগুন্সবা নহাক্কী থরায়না ঈংনা চিল্ল লাইরমলেদা তিনখিবা ওইরসনু। মীতৈগী ঈ অশেংবা এখোয় পুন্সি ইমা লৈবাক কজবা গুন্সি পীনবীরসনু। মীয়ান্নু কোক নোয়া নোল্লুকচরি। ●

এদিটরদা থারকপা ব্রাকৎ, মীয়ামগী খোল্লাও, পাউডম অমসুং অতৈ-অতৈ

মণিপুৰ গভর্নমেন্ট এমপ্লোয়ীশিং লৈখিদবা মতমদা ইমুংগী মীওই অমনা মছৎ শিন্দুনা থবক অমুক চঙবগী খুদোংচাবা অদু ফংলরৌইদ্রা হায়বগী চিংনবা লৈরে

ইকায় খুন্সজরিবা এদিটর,

ইন্সটি লৈতবা, শূফম-নোফম খরা রাংপা স্টেটশিংদদি গভর্নমেন্ট সর্ভিস মচা অমা ফংহৌবা হায়বসি য়ান্না মক ওইবা, তৌববা য়াদবা অমা ওইনা খল্লো। অতোপ্পা শেদানফম য়ান্না লৌবা স্টেটশিংদনা বিজিনেস তৌই হায়রগনা হোয়া অরাংবা থাজা লৌনে হায়বসু লৈ। মণিপুৰদদি ময়ুম-মকৈ পানবা ফাওবদা গভর্নমেন্টকী থবক মচা অমবু তৌরবদি মচা-নিঙেল থাজবদা মচাদু নুংঙাইগনি, চাবা-থকপা রাংলরৌই, নুংঙাই-য়াইফনা হিংলগনি খ্যারিবনি। মসিগী মক ওইবা মরমশিংগী মনুংদা অনা-অয়েক থোরক্কসু চঙভিগা শেলশিং মৈদিকেল রিএছর্সমেন্ট তৌদুনা অমুক হমা লৈজঙ্কগী লৌবগী খুদোংচাবা লৌরিবনি। মতম অমদদি ব্রাভেল্লং এলারেস ফাওব লৌবা য়ারম্মিবনি। মসি পুন্মককী মথজা গভর্নমেন্ট সর্ভিস তৌরিবা মীওই অদুনা পেলন ফংদ্রিঙেদা লৈখিদবা থোক্কবদি মহাক্কী মহত্তা দাই-ইন-হার্নেসকী খুদোংচাবা ওইনা মহাক্কী ঝাইদগী হেমা নক্সা মীওইনা থবক চঙনবগী খুদোংচাবা ফংলিবনি। পেলন ফংলবসু থবক তৌরম্মিবা মীওই অদুনা ফংলগা তৌপোপ অদুগী ১ / ৩দি থাগী পেলন ওইনা ফংলম্মিবনি। মসিদা নক্তা লৈখিদ্রবগী ইমুং-মনুংদা ফেমিলি পেলন হায়বা অমসু গীরিবনি। অদুবু নেনসনল পেলন ফ্রিম অসি চংনবদগীদি হায়গী ওল্ড পেলনগুন্না কানবদি য়ান্না রাংলে।

হায়জনীংলিবা রাফমদি মতম অমদা লৈরঙ্গ দাই-ইন-হার্নেসকী খুদোংচাবা অদু লৈত্রগা চপ মান্নো। হায়বদি কানুগ্ৰা অমনা লৈত্রবা মতমদা ওন দুটিদা লৈত্রবা নংত্রগদি মহাক্কী মহত্তা থবক চঙবা য়াররৌই হায়দনা মণিপুৰ গভর্নমেন্টনা কুম্জা ২০১৭কী দিসেম্বরদা ওর্দর অমা থোক্তুনা লৈরল্লে। ওন দুটিদা লৈখিদবা মীওই অদু খুদজা থবক চঙবগী খুদোংচাবা ফংগদবা নত্তে। মতম-মতমগী হাংলিবা পোষ্ট অদুগী চাদা ১০ খঙৎ দাই-ইন-হার্নেসতা থবক তানরিবশিং অদুনা গীরিবনি। মসি পুন্মক্কী মথজা দাই-ইন-হার্নেস চঙ্তাবা মীওই অদুনা অমুক লৈখিদ্রবা মতমদদি মহাক্কী মচা-মশুনা মহাক্কী মহত্তা থবক চঙবগী খুদোংচাবা অদুনা লৈত্রো।

মতং অসিদা থমজনীংলিবা রাফমদি অতোপ্পা ইন্দিয়গী স্টেটশিংদা অমদি সেল্লেস সর্ভিসিংদা চংনরিবসি হায়গী নুন্মদা হায়বদি লৈখিদ্রবা মীওই অদুগী মহত্তা ইমুং মনুংগী মতিক চাবা মীওই অমদা চানবা থবক অমা পীদবা পের্সেন্টেজ নংত্রগা সেরিএচ হায়বা থৌদৈল্লে লৈত্রো। অহাওবা পোষ্ট অমদা অদুমক পীবনি। দাই-ইন-হার্নেসতা চঙ্তাবা মীওই অদুনা লৈখিদ্রবসু মহাল্লা চই মঙা ফনা থবক তৌরল্লবদি মহাক্কী মহত্তা থবক অমা অদুমক চঙবা য়াই। মরমদি লৈখিদ্রবা মীওই অদুসু গভর্নমেন্টকী এমপ্লোয়ী অসিনি। লাক্কনীংলিবা রাফমদি কুম্জা ২০১৭কী দিসেম্বরদা থোকখিবা ওর্দর অদুনা ইমুং-মনুংগী লৈখিদ্রবা মীওই কয়া অমদি থবক চঙবগী খুদোংচাবা ফংদুনা লৌরি। লৈখিদ্রবশি অদু ওন দুটিদা লৌনিমক লৈখিদ্রবদি নক্তবানিনা থবক চঙবা ফন্দনা অদুমক তেল্লগদা? দাই-ইন-হার্নেসতা সিরিএচ গুন্সিনা য়ান্না রানা থবক চঙলক্কগা চই মঙা ফরগা লৈখিদবা কয়া অমসু য়াওঁরি। মখায় অদুদি গভর্নমেন্ট সর্ভিস নংত্রবরা, দাই-ইন-হার্নেসকী খুদোংচাবা ফন্দনা অদুমক তেল্লগদা? হৌজিক

হৌজিকমক তগাং-তগাং তেল্লগ চংলিবা গভর্নমেন্ট এমপ্লোয়ীশিং অসিসু য়াহৌরকপদা লৈরমদবসু য়াই নংত্রগনা গাউি এঞ্জিনেট নংত্রগা কনাইদগীনো খঙদবা নোংমৈ মক্ক অমা পাইরক্কগা পান্দুনা শিখিবসু য়াই। এমপ্লোয়ী খুদিংমক ওন দুটিদা গাউি শিবা হায়বদি ওইথোকবনি। মরম অসিনা কুম্জা ২০১৭কী ওর্দর অসিদি গভর্নমেন্ট এমপ্লোয়ীশিং অসি দাই-ইন-হার্নেসকী খুদোংচাবা গীরৌই হায়বগা চপ মান্নো।

অরৌইদা হায়জনীংলিবা দাই-ইন-হার্নেসতা থবক চঙনবা হোংনবীরিবা ইচিল-ইনাওশিং অমদি মণিপুৰ গভর্নমেন্টকী এমপ্লোয়ী খুদিংমক, কাঙলুপ-ফুপক খায়দনা অমত্তা ওইনা পুনশিাদুনা অতোপ্পা স্টেটশিংদা অমদি সেল্লেস সর্ভিসিংদা চংনবগুন্না দাই-ইন-হার্নেসকী খুদোংচাবা ফংফল্ল হায়দুনা কোটতা কেস তৌবা নক্তা অতোপ্পা পাট্টে অমত্তসু লৈত্রো। গভর্নমেন্ট এমপ্লোয়ীশিংগী এসোসিয়েসন গুইদুনা, মখোয়দা রাফৎতুনা লৈরবদি থবক অসি শুং ওই ওইরৌই। মখোয়গী লুচিবা অয়াহুনা পেলন চলবা অমদি চংকৌরিবা গাউনি। মখোয়না মসিগুন্না থবজা ইন্টরেক্ট লৌরক্কাই। কেস হায়বসি য়ান্না থেংনা তৌরবদি মৌরি লৈত্রবনি।

অদোমগী - এম ইকুংঙানবা মৌতৈ, শীংজমৈ ফ্রেন্চি লৈকায়া

হৌদোঙনা গা চাবা শঙবা

ইকায় খুন্সজরিবা এদিটর,

থা ৬ ফাজিল্লকপা কুকি-নার্কে টেরিষ্টশিংনা মখল কয়্যগী লাঞ্চেং চখদুনা গুন্সি ফাওবদা মখোয়না কয়্যহৌদুনা লাক্কিবা লান অসিগী অশেংবা মশক মীপুম খুদিংমক্কা মমুং তানা খঙলক্কো। মখোয়না তশিন-তশিনবা মফমশিংনা অতোপ্পা ইন্দিজেনস কাঙলুপশিংগা লৈমিটনীংদবা, মখোয়না লমশিংবু তরশিল্লগা মখোয়গী মখাদা থল্লীংবা, শম্মা হায়রগদা টেন্স লৌদনা লৈম্মীংবা, লম ফফম খোপলিবা, লম কয়্যদা অসিনজিখিং অসি নার্কে কুকি টেরিষ্টশিংগী ঈনা-তেংদা য়াওঁত্রবা মখোয়গী মরমচংনি। ওইরৌইদবা, য়ারৌইদবা অদুক হাল্লর কা হেমা লম হেল্লক্কু মনুগী তেংজবা নখোয়দা লৌরৌই। লান হায়বসি কান্না অমত্তা ফংলিবনি। লম য়ান্না পাল্লগা ‘থাগী’ লৌবাজ লৈক্কা অদুনা পোপি থাবগী খুদোংচাবা য়েংহৌরো। স্চায়ন-৩ থাগৎপাদা মীতৈসু য়াওঁত্রবনি। ইন্দিয়গী ময় পুরক্কদা মীতৈ মচাসু শরক য়ারিবনি খঙউ ওইদ-পাদবা পঙহায় হায়জিল্লগা মখল কয়্যগী অরানবা পাউ শন্দোক্তুনা লৈবাক কয়া-কয়াদগী নখোয়না মছে নী অমদি ফাই হায়বদই। অদুবু অরানবা কেদৌঙেন্সু ময় পাক্তবনি খঙউ।

মীতৈনা হৌবা লান নত্তে, মীতৈ লান্দে হায়দুনা লম-লমদা চৌনা হাল্লবা তত্তা জয়েন্ত অমদি অখঙ-অই ইন্টেলেকচুএলশিং, সী এস ও, মতিং লৌবি মৈরা পায়বী, চই নৌজরিবি ইচানুপী লিসিপ্রিয়া কাঙজুম, রাখল-বুদ্ধি পুথোকপীরিবা ইরৈচা পুন্মকল্ল হোংনদুনা ইরমদম অসিদা চক্কিবা মৈ অসিদগী খজিঙে মৈশা নৈমথরকপ্তম তৌরি। মণিপুৰনা থুংলিবা পেরামিটিরি ফোলা লিগিৎ ৭০/৮০সিনা মতিক চানা ওর্দর ফংদবনা কুকিশিংনা তৌনিংবতা তৌদনা হৈল্লিবসিদা ‘হৌথোংনা গা চাবা শাউ’ হায়বগা চপ মান্না লৈরে। হৌদোং তাক্কে, গা চাহল্লগা য়েংদুনা লৈথোকপগা চপ মান্না মওংদা লৈরে। মসিগী য়ুম চাংদম ওইনা মোরোদা মীতৈগী য়ুমদগী কুকি লমহেন-তুংহনবশিংনা হো ফক্কিইরগা পুং-চেং হুয়ানবা অদুবু থিংলুবা নুপী সিকুরিটি পর্সনেল অমদা কুকি টেরিষ্টশিংনা মোরোদা ঈরাং থোকহনবা, নুপা সিকুরিটি পর্সনেলশিংদি অসিনা-মবাই থোক্কবানিনা করিমত্তা অথিংবা পীদবা

অমদি চুড়চান্দপুরদসু মীতৈগী য়ুমফমশিং বুল দোজর শীজিল্লদুনা তেমখিবিদা করিগুন্না মখল অমত্তগী অথিংবা পীদবা অসিনি। অদুনা য়ান্নাবা সিকুরিটি ফেসশিংগী মখৌসিদি হৌদোংনা গা চাবা য়েংলুচে হায়না থারকপগা চপ মান্নো।

হোংনরি, য়েংশিল্লি, খমরি, নৈনরি, থিগংলি হায়বনজিবা রাইশোং অসি কুইনমস্ট্রে, মণিপুৰসি কীভম শোকচিল্লবনি। মথং চীদা এখোয় ময়ামসি করন্না মওংদা হিংমিল্লগদগে হায়বদো খুছাইবনা অফবা ওইহনি। মণিপুৰগী লান কুইনা য়েংলক্কবা, তারবা, খঙলবা ইকায়খুন্সজরিবা সিকুরিটি এদভাইজর কুলদিপনা কুকি নার্কে টেরিষ্টশিংবু কনখংপীরনু হায়জরি অমদি হায়নবা অমসু লেবনি মদুদি কংসবু কৃষ্ণনা লানবিখি, রাবনবু রামনা লৌশিনখি, ওসামাবু ওবামানা থুপচিখি অদুনা সার কুলদিপনা কুকিশিংবু হোংনবগী। ইমা লৈবাক মণিপুৰনা য়াইফরে।

অদোমগী - খুন্সোংময়ুম বীমোলা, তেরা

হুইয়েন লানপাউ লিটরেরি কুইজ-৭৭

১) “হৈরেং অনৌবা” হায়বা লাইরিক অসি শক্লাইরবা অইবা অমগী লাইরিক্সি। অইবসি কনানো?

২) “ভর্ত্তহরিশতকত্ৰয়ম্” হায়না মীংথোনবা লাইরিক অসি মণিপুৰীদা কনানা হন্দোকপগে ?

৩) “য়াইখিংকোনু” (২০০৪) হায়বা লাইরিক অসিগী অইবা কনানো অমসুং করন্না মখলগী লাইরিক্সো?

৪) “ঘুরঘীর চক্ৰ (যু থকপগী মন্য)” হায়বসি বারীমচা অমগী মমিংনি। বারীমচা অসি য়াওঁরিবা লাইরিক অসিগী মমিং করিনো অমসুং অইবা কনাগী লাইরিক্সো?

৫) “লৈমপাংকী থারিকথা” হায়বা লাইরিক অসি মণিপুৰগী মপানগী অইবা অমগী লাইরিক্সি। অইবসি কনানো?

মথক্তা পীরিবা রাহংশিং অসিগী পাউখুম নবেম্বর ১৫, য়ুমশকৈশ নুমিৎকী অযুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পীবিরকপা/থাবীরকপা মতমদা মিং, লৈফম, মহেইগী থাক অমসুং কন্টেক্ট নম্বর ময়েক শেংনা ইবিরকউ। রাহং খুদিংমক্কী পাউখুম চুয়ান নংত্রগা মশীং য়ান্না চুয়ান পীবিরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুনা মনা পীজগনি।

யாஹீர்ட் / থবক শুমিনববা মী খরা পামজৈ

ফার্মদা লৌবীরা থবক শুমিনবা য়াবা নহা ওইনা খুয়া খরা পামজৈ। মশাগী ইমুং জেরবনা হোয়া পামজৈ। ষণ সেবা থাংবা, ইংছাং কেইমিল্লবা অমদি শেমজিন-শাজিনমিবিবনি। হায়না ষণ সেবা হৌয়রনা হোয়া পামজৈ। মশাগী ওইনা ষণবি অমা হায়গী খুদোংচাবদসু লৈত্রো। টার্ম এন্ড কন্ডিশনগী মতুং ইয়া।

Pay: Negotiable

পান্দিবশিনা 7:30 A.M. দগী 7:30 P.M. গী মনুংদা পাউ ফাওঁবরিকউ।
HL-P/7092/4.5 Please Contact : 9612443721

မာ်ဖုဇာ / খঙহঙ့ဘာ

নবেম্বরগী তাং ৩, ২০২৩ ইয়াই নুমিৎকী হুইয়েন লানপাউ পাউচেনা লাইফম খুইনা মখা লৈকাগী অপুনবা নুপী লুপ (মৈরা) গী হায়গী জেনারেল সেক্রেটারি খুংয়েক পীদনা লুপ অসিগী নৌনা যৌ পূর্ণবশিংগী মমিং মখাশিং ফোঙলক্কিবা